

તા. ૧૬-૦૧-૨૦૨૬, શુક્રવાર, (જામનગર આવૃત્તિ)

સૌરાષ્ટ્ર આસપાસ

જામનગરના આણદાબાવા આશ્રમમાં લક્ષ્મીનારાયણ મંદિરે સાકોત્સવની ઉજવણી

અત્રકૂટ દર્શન, મહાઆરતી તેમજ મહાપ્રસાદનું ભવ્ય આયોજન : મહાપ્રસાદની ચાલતી તૈયારીનું નિરીક્ષણ કરતાં મહંત દેવપ્રસાદજી



જામનગરના લીમડાલાઈન ખાતે આવેલ આણદાબાવા અનાથાલય પરિસરમાં લક્ષ્મીનારાયણ ભગવાનના ૪૨ મો પાટોત્સવ પરંપરાગત રીતે ઉજવાઈ રહ્યો છે. આ પ્રસંગે ભવ્ય શાકોત્સવનું આયોજન કરવામાં આવ્યું છે. જેની તડામાર તૈયારીઓ ચાલી રહી છે. આ અવસરે આણદા બાવા આશ્રમના મહંત દેવી પ્રસાદ મહારાજ દ્વારા આયોજનના સ્થળે ચાલતી તૈયારીઓનું નિરીક્ષણ કર્યું હતું. અત્રકૂટ દર્શન સવારે ૧૨ થી ૧ વાગ્યા સુધી યોજાયા હતા. તેમજ બપોરે ૧૨:૧૫ કલાકે મહાઆરતી યોજાઈ હતી અને ત્યાર બાદ બપોરના ૧ વાગ્યે મહાપ્રસાદનું આયોજન કરવામાં આવેલ છે. જેમાં મોટી સંખ્યામાં ભક્તજનો ઉપસ્થિત રહેશે.

અલિયાબાડા પાસે પગપાળા જઈ રહેલા સાળા-બનેવી સહિત ત્રણને બાઈક ચાલકે ઠોકરે ચડાવતા ધાયલ મોટા ખડબા પાસે રસ્તો ઓળંગી રહેલા પ્રૌઢને બોલેરોના ચાલકે હડફેટમાં લેતા ગંભીર ઈજા

જામનગર : જામનગર નજીક અલિયાબાડા ગામ પાસે તેમજ લાલપુર પંથકમાં જુદા જુદા બે વાહન અકસ્માતોમાં પાંચ વ્યક્તિ ધાયલ થઈ છે. બંને અકસ્માત મામલે પોલીસમાં ફરિયાદ નોંધાવાઈ છે. જામનગર નજીક અલિયાબાડા ગામ પાસે બન્યો હતો. મૂળ મધ્યપ્રદેશના વતની અને હાલ અલીયાબાડા નજીક ગોકુલ પર ગામમાં એક વાડીમાં રહીને ખેત મજૂરી કામ કરતા કમલભાઈ કરસનભાઈ આદિવાસી ખેત મજૂર પોતાના ભાઈ પવન તથા બનેવી મોહનભાઈ ત્રણેય કરિયાણાનો માલ સામાન ખરીદીને પગપાળા ચાલીને અલિયાબાડા રોડ પરથી પસાર થઈ રહ્યા હતા, જે દરમિયાન પાછળથી પુર ઝડપે આવી રહેલા ઈ.જે.-૩ ડી.એચ. ૬૧૬૮ નંબરના બાઈકના ચાલકે સાળા-બનેવી ત્રણેયને હડફેટમાં લઈ લેતાં ઈજાગ્રસ્ત બન્યા હતા, અને ત્રણેયને સારવાર માટે જામનગરની જી.જી. હોસ્પિટલમાં ખસેડવામાં આવ્યા હતા, જ્યાં બનેવી મોહન કુમારની હાલત નાજુક ગણાવાઈ રહી છે. જ્યારે બાઈક સવાર પણ ઈજાગ્રસ્ત બન્યો હતો. જે પોતે ખાનગી દવાખાનામાં સારવાર મેળવીને ભાગી છુટ્યા છે. જેને પોલીસ શોધી રહી છે. જ્યારે બીજા બનાવમાં લાલપુર નજીક મોટા ખડબા ગામ પાસેથી સારવાર માટે જામનગરની જી.જી. પગપાળા ચાલીને જઈ રહેલા ગુલમહમદભાઈ નુરમહમદભાઈ રાઉમાં નામના ૫૫ વર્ષના પ્રૌઢને પાછળથી આવી રહેલી જી.જે. ૧૮ એક્સ ૩૧૧૧ નંબરની બોલેરો પીકપ વેનના ચાલકે હડફેટમાં લઈ હાથ પગમાં ફેક્ચર સહિતની ઈજા પહોંચાડી છે. જે મામલે બોલેરો પીકપ વેનના ચાલક સામે ફરિયાદ નોંધાવાઈ છે.

લાલપુર બાયપાસ પાસે વિચિત્ર અકસ્માતમાં ૬ વાહનો અથડાઈ પડ્યા, બે વ્યક્તિ ધાયલ

જામનગર : જામનગર નજીક લાલપુર બાયપાસ પાસે સાંજના સમયે વિચિત્ર અકસ્માત સર્જાયો હતો. એક રીક્ષા છકડાની પાછળ આવી રહેલી સોપ્રથમ એક કાર ટકરાઈ હતી. ત્યારબાદ છોટાહાથી વાહન અન્ય એક કાર, ટ્રક સહિત કુલ ૬ વાહનો એક પછી એક ટકરાઈ ગયા હતા. જોકે સદભાગ્ય આ અકસ્માતમાં માત્ર બે વ્યક્તિને સામાન્ય ઈજા થઈ હતી. જામનગર લાલપુર બાયપાસ રોડ પર ગઈકાલ ગુરુવારે સાંજના અરસામાં એક રીક્ષા છકડા પાછળ અમદાવાદ પાર્સીગની કાર આવીને ટકરાઈ ગઈ હતી, અને રીક્ષા છકડો રોડની સાઈડ પરથી ડિવાઈડર પર ચડી ગયો હતો, તેની સાથે સાથે કાર પણ ડિવાઈડર પર ચડી ગઈ હતી. દરમિયાન પાછળથી આવી રહેલો એક મીની ટેમ્પો, ટ્રક, છોટા હાથી અને કાર સહિત કુલ સાત વાહનો એક પછી એક ટકરાઈ ગયા હતા, અને તમામ વાહનોમાં નુકસાની થઈ હતી. આ અકસ્માતમાં અમદાવાદ પાસિંગની કારમાં બેઠેલી બે વ્યક્તિઓને સામાન્ય ઈજા થઈ હતી, જ્યારે બાકીના અન્ય વાહનોમાં કોઈને ઈજા થઈ હોવાના અહેવાલો મળ્યા નથી. આ બનાવની જાણ થવાથી જામનગરની ટ્રાફિક શાખાની ટુકડી ઘટના સ્થળે દોડી ગઈ હતી, અને થોડો સમય માટે જામ થઈ ગયેલા ટ્રાફિકને મુક્ત કરાવ્યો હતો.



તસવીર: સુનિલ યુગસમા

જામનગર શહેર-જિલ્લામાં ઠંડીનો પારો ફરી સિંગલ ડિજિટમાં, તાપમાન ૯.૫ ડિગ્રી

જામનગર : જામનગર શહેર અને જિલ્લામાં મકરસંક્રાંતિના પર્વના દિવસે ઠંડીનો પારો નીચે ઉતરીને સિંગલ ડિજિટમાં આવી ગયો હતો, અને ૯.૫ ડિગ્રી તાપમાન નોંધાતાં મોસમનો સૌથી ઠંડો દિવસ રહ્યો હતો જેમાં ગઈકાલે થોડી સહિત જોવા મળ્યા બાદ આજે ફરીથી ઠંડીએ ભુક્કા કાઢ્યા છે, અને ઠંડીનો પારો ફરીથી નીચે સરકીને ૯.૫ ડિગ્રીએ પહોંચ્યો હોવાથી કાતિલ ઠંડી પડી રહી છે, અને શહેરનીજનો ઉપરાંત પશુ પક્ષીઓ થર થર કાંપ્યા છે. જેલ્લા ત્રણ દિવસથી પડી રહેલી કાતિલ ઠંડીના કારણે જનજીવન પર અસર જોવા મળી રહી છે. સાથોસાથ સુસવાટા મારતા બરફીલા ઠંડા પવને રીતસર લોકોને ધુજાવ્યા છે. ગઈકાલે સમગ્ર દિવસ દરમિયાન ૨૦ થી ૨૫ ડિ.મી ની ઝડપે બરફીલો ઠંડો પવન ફૂંકાયો હતો, ત્યારબાદ મોડી સાંજે ભેજના પ્રમાણમાં પણ વધારો જોવા મળ્યો હતો. આજે પણ ઝાકળ ભીની સવારના કારણે ધુમ્મસભર્યું વાતાવરણ બનેલું જોવા મળ્યું હતું, અને માર્ગો પણ ભીજ્યા હતા. જામનગર જિલ્લા કલેક્ટર કચેરીના કંટ્રોલરૂમના જણાવ્યા અનુસાર આજે સવારે ૮ વાગ્યે પુરા થતા ૨૪ કલાક દરમિયાન લઘુત્તમ તાપમાન ૯.૫ ડિગ્રી રહ્યું હતું, જ્યારે મહત્તમ તાપમાન ૨૬ ડિગ્રી સેન્ટીગ્રેડ નોંધાયું છે. વાતાવરણમાં ભેજનું પ્રમાણ ૭૦ ટકા આસપાસ રહ્યું હતું, તેમ જ પવનની ગતિ સરેરાશ પ્રતિ કલાકના ૧૫ થી ૨૦ કી.મી ની ઝડપે રહી હતી.

જામનગરમાં દારૂ સાથે બે શખ્સોની અટકાયત, સપ્લાયરની શોધખોળ

જામનગર : જામનગર શહેરમાં પોલીસે ગઈકાલે જુદા જુદા બે સ્થળે ઈંગ્લિશ દારૂ સાથે બે આરોપીઓની ધરપકડ કરી લીધી છે, જ્યારે સપ્લાય કરનાર અન્ય એક શખ્સને ફરારી જાહેર કરાયો છે. જામનગર શહેરમાં એસટી ૩૫૦ રોડ પરથી નીકળેલા કિશોર જેઠાભાઈ રામનાણીની અટકાયત કરી તલાસી લેતા તેના પાસેથી ઈંગ્લિશ દારૂ બે બોટલ મળી આવતા તે કબ્જે કરી ધરપકડ કરવામાં આવી છે. જેને દારૂ સપ્લાય કરનાર ડિગ્વિજય પ્લોટ શેરી નંબર ૫૪ માં રહેતા ભાવિક ઉર્ફે છાબોને ફરારી જાહેર કરી શોધખોળ ચલાવવામાં આવી રહી છે. જ્યારે જામનગરમાં જૂની કસ્ટમ ઓફિસ પાસેથી નીકળેલા ઈન્જલસિંહ પ્રહુલસિંહ ચૌહાણને પોલીસે અટકાવી તલાસી લેતા તેની પાસેથી બે નગ ઈંગ્લિશ દારૂની બાટલી મળી આવતા મુદ્દામાલ સાથે આરોપીની ધરપકડ કરી છે.

જામનગર જિલ્લામાં પતંગના દોરાથી ૭૮ પક્ષીઓ ધાયલ, ૮ કબૂતરના મૃત્યુ

જામનગર જિલ્લામાં મકરસંક્રાંતિના પર્વને અનુલક્ષીને બે દિવસ દરમિયાન પતંગ અને દોરાના કારણે કુલ ૭૮ પક્ષીઓ ધાયલ થયા હતા, અને તે તમામને સારવાર આપવામાં આવી હતી, જે પૈકી આઠ કબૂતરોના સારવાર દરમિયાન મૃત્યુ નીપજ્યા છે. બાકીના ખીજડીયા પક્ષી અભ્યારણમાં તૈયાર કરાયેલા રેસ્ક્યુ સેન્ટરમાં હાલ સારવાર મેળવી રહ્યા છે. જામનગર શહેર અને જિલ્લામાં છેલ્લા બે દિવસના સમયગાળા દરમિયાન પતંગ અને દોરાના કારણે કબૂતર, કાગડા, કોયલ, પોપટ સહિત કુલ ૭૮ પક્ષીઓ ધાયલ થયા હતા. જે તમામ પક્ષીઓને સારવાર માટે ફોરેસ્ટ વિભાગ, મહાનગરપાલિકા તથા અન્ય એનજીઓ સંસ્થા વગેરે દ્વારા કરુણા અભિયાન અંતર્ગત તૈયાર કરેલા હંગામી સારવાર કેન્દ્રમાં તમામ પક્ષીઓને તાકીદ ની સારવાર આપવામાં આવી હતી. જે પૈકી સારવારમાં રહેલા ૮ કબૂતરોના મૃત્યુ નીપજ્યા છે. બાકીના તમામ ધાયલ પક્ષીઓને જામનગર નજીક ખીજડીયા પક્ષી અભ્યારણમાં તૈયાર કરાયેલા રેસ્ક્યુ સેન્ટરમાં આવાયા છે, અને તમામની જરૂરી સારવાર ચાલી રહી છે.



તસવીર: સુનિલ યુગસમા

ભાણવડમાં બાઈક સવાર બે શખ્સ દારૂ સાથે ઝડપાયા, એક ફરાર

ખંભાળિયા : ભાણવડ શહેરમાં જકાતનાકા પાસેથી બાઈક સવાર બે શખ્સને સ્થાનિક પોલીસે ઈંગ્લિશ દારૂની બે બાટલી સાથે ઝડપી લઈ રૂપિયા ૩૫ હજાર ઉપરાંતનો મુદ્દામાલ કબ્જે લીધો હતો જ્યારે અન્ય એકની સંરોવણી ખુલતા તેને ફરાર જાહેર કરી શોધખોળ આરંભી છે. પ્રાપ્ત માહિતી અનુસાર ભાણવડ શહેરમાં ખાતમીના આધારે સ્થાનિક પોલીસે વોચ ગોઠવી હતી દરમિયાન જકાતનાકા પાસેથી પસાર થતા બાઈકમાં સવાર પોરબંદર જિલ્લાના દિલીપ દુલાભાઈ મોઢવાડિયા અને રણમલ અરસીભાઈ ગોરાણીયા નામના શખ્સોની તલાસી લેતા તેઓ પાસેથી ઈંગ્લિશ દારૂની ૨ બાટલી મળી આવતા બન્નેની ધરપકડ કરી ઈંગ્લિશ દારૂ, બાઈક સહિત રૂપિયા ૩૫૩૦૦ નો મુદ્દામાલ કબ્જે કર્યો હતો જ્યારે આ દારૂ આપનાર ભાણવડના કરણ જગદીશભાઈ કાનાણી નામના શખ્સને ફરાર જાહેર કર્યો હતો અને ત્રણેય સામે પ્રોહી. એક્ટ મુજબ ગુન્હો દાખલ કરી ધોરણસરની કાર્યવાહી આરંભી હતી.

મકર સંક્રાંતિ પર્વે દારૂકામાં ૧.૨૦ લાખથી વધુ ભાવિકોએ ઠાકોરજીના કર્યા દર્શન

દારૂકા : મકરસંક્રાંતિના પાવન પર્વે યાત્રાધામ દારૂકાના દારૂકાથી જગતમંદિરે લાખો ભાવિકો શ્રીજીના દર્શનાર્થે ઉમટ્યા હતા. વહેલી સવારથી જ દારૂકાથી મંદિર પરિસરમાં ભાવિકોની ભારે ભીડ જોવા મળી હતી. સૂત્રોમાંથી મળતી માહિતી અનુસાર એક જ દિવસમાં એક લાખ વીસ હજારથી વધુ ભાવિકોએ ઠાકોરજીના દર્શનનો લાભ સીધા હાટો. દારૂકાથી સાથેનો વિશેષ શુંગાર યોજવામાં આવ્યો હતો.



દારૂકા : મકરસંક્રાંતિના પાવન પર્વે યાત્રાધામ દારૂકાના દારૂકાથી જગતમંદિરે લાખો ભાવિકો શ્રીજીના દર્શનાર્થે ઉમટ્યા હતા. વહેલી સવારથી જ દારૂકાથી મંદિર પરિસરમાં ભાવિકોની ભારે ભીડ જોવા મળી હતી. સૂત્રોમાંથી મળતી માહિતી અનુસાર એક જ દિવસમાં એક લાખ વીસ હજારથી વધુ ભાવિકોએ ઠાકોરજીના દર્શનનો લાભ સીધા હાટો. દારૂકાથી સાથેનો વિશેષ શુંગાર યોજવામાં આવ્યો હતો.

આતંકી ઠેકાણા ધ્વસ્ત કરનાર જામનગરના દિનેશ લગારીયાને સેના મેડલથી સન્માનિત કરાયા

જામનગર : જામનગરના રહેવાસી અને ભારતીય સેનામાં ફરજ બજાવતા દિનેશભાઈ પાલાભાઈ લગારીયાને સેના મેડલથી સન્માનિત કરવામાં આવ્યા છે. તેમણે 'ઓપરેશન સિદ્ધર' દરમિયાન અદ્યત્ત શોધ પ્રદર્શિત કરીને આતંકવાદીઓના ઠેકાણાઓને મિસાઈલ દ્વારા ધ્વસ્ત કર્યા હતા. દિનેશભાઈ, જે ૧૨મી બટાલિયન ધ ગ્રેનેડિયન્સ રેજિમેન્ટમાં ફરજ બજાવે છે, તેઓને આતંકવાદીઓના ઠેકાણા પર મિસાઈલ હુમલો કરવાનું કાર્ય સોંપવામાં આવ્યું હતું. સતત ગોળીબાર અને બોમ્બમારા વચ્ચે પણ, તેમણે એન્ટી-ટેન્ક ગાઈડેડ મિસાઈલની મદદથી નિર્ધારિત લક્ષ્યને સફળતાપૂર્વક નષ્ટ કર્યું હતું. તેમના આ સાહસિક કાર્યથી દુશ્મનની ક્ષમતાઓને મોટો ફટકો પડ્યો હતો, અને તેમની બધી યોજનાઓ નિષ્ફળ બની હતી. આ કાર્યવાહી સુરક્ષા દળો માટે એક મહત્વપૂર્ણ સફળતા હતી. દિનેશભાઈ પાલાભાઈ લગારીયાને તેમની બહાદુરી, કાર્યક્ષમતા અને સંગઠન પ્રત્યેની અતુટ નિષ્ઠા બદલ આર્મી ડે નિમિત્તે જયપુર ખાતે સેના મેડલથી સન્માનિત કરવામાં આવ્યા હતા. તેઓ મૂળ ખંભાળિયા તાલુકાના માધુપુર ગામના વતની છે, અને તેમની આ સિદ્ધિ હાવાર પ્રદેશનું ગૌરવ પણ વધ્યું છે.



અલિયાબાડા પાસે બીએસએનએલના કોપર કેબલ ચોરી જતાં તસ્કરો

જામનગર : જામનગર મીટર કોપર કેબલ રાખવામાં તાલુકાના અલિયાબાડા ગામમાં આવ્યો હતો, ત્યાંથી કોઈ તસ્કરો તસ્કરો ગાટકયા હતા અને બીએસએનએલના કોપર કેબલની ચોરી કરી ગયા હોવાથી બીએસએનએલના કર્મચારી સંજય કર્મચારીએ પોલીસમાં નોંધાવી છે. પ્રાપ્ત માહિતી મુજબ બી.એસ.એન.એલ. કંપની દ્વારા અલિયાબાડા રોડ પર ખાડો ખોદીને તસ્કરોને શોધી કાઢવા માટે તપાસ નોંધાવી છે, અને પોલીસ ટીમ તસ્કરોને શોધી કાઢવા માટે તપાસ ચલાવી રહી છે.